



المہدی و المسیح

کے بارے میں

پانچ سوالوں کا جواب

مولانا محمد یوسف لدھیانوی شہید

عالیٰ مجلس تحفظ فتنہ نبوۃ

حضورک باغ روڈ ملتان 514122

سوالنامہ

بسم اللہ الرحمن الرحیم

السلام علیکم ورحمة اللہ وبرکاتہ۔

آپ کے ساتھ ایک دو دفعہ جمعہ نماز پڑھنے کی سعادت نصیب ہوئی، آپ کی تحریر بھی سنی، آپ کو دوسرے علمائے کرام سے بہت مختلف پایا، اور آپ کی باتوں اور آپ کے علم سے بہت متاثر ہوا ہوں، آپ سے نہایت ادب کے ساتھ اپنے دل کی تسلی کے لئے چند ایک سوال پوچھنا چاہتا ہوں، امید ہے جواب سے ضرور نوازیں گے

۱۔ اہم مہدی علیہ السلام کے بارے میں کیا کیا نشانیاں ہیں؟ اور وہ کب آئیں گے اور کہاں آئیں گے؟

۲۔ اہم مہدی علیہ السلام کو کیا ہم پاکستانی یا پاکستان کے رہنے والے مانیں گے یا نہیں؟ کیونکہ پاکستانی آئین کے مطابق یہاں کرنے والا غیر مسلم ہے؟

۳۔ حضرت عیسیٰ علیہ السلام کی وفات کے متعلق ذرا وضاحت سے تحریر فرمائیں۔

۴۔ حضرت رسول اکرمؐ کی حدیث کے مطابق ایک آدمی کلمہ پڑھنے کے بعد دائرہ اسلام میں داخل ہو جاتا ہے، یعنی کلمہ صرف وہی آدمی پڑھتا ہے جس کو خدا تعالیٰ کی وحدانیت اور خاتم النبیین پر مکمل یقین ہوتا ہے، اس کے باوجود ایک گروہ کو جو صدق دل سے کلمہ پڑھتا ہے، ان کو کافر کیوں کہا جاتا ہے؟

۵۔ اگر آپ حضرت عیسیٰ علیہ السلام کو زندہ آسمان پر مانتے ہیں تو ان کی واپسی کیسے ہوگی؟ اور ان کے واپس آنے پر ”خاتم النبیین“ لفظ پر کیا اثر پڑے گا؟

امید ہے کہ آپ جواب سے ضرور نوازیں گے، اللہ تعالیٰ آپ کو مزید علم سے سرفراز فرمائے (آمین ثم آمین)

آپ کا مخلص

پرویز احمد عابد اسٹیٹ لائف

اسٹیٹ لائف بلڈنگ نواں شہر ملتان

جواب

بسم الله الرحمن الرحيم
الحمد لله وسلام على عباده الذين اصطفى
امام مہدیؑ کی نشانیاں

امام مہدی رضی اللہ عنہ کی نشانیاں تو بہت ہیں، مگر میں صرف ایک نشانی بیان کرتا ہوں اور وہ یہ کہ بیت اللہ شریف میں حجر اسود اور مقام ابراہیم کے درمیان ان کے ہاتھ پر بیعت خلافت ہوگی۔ امام اللہ شاہ ولی اللہ محدث دہلویؒ "ازالۃ الخفاء" میں لکھتے ہیں:

۱ یقین سے دانیم کہ شارع علیہ الصلوٰۃ والسلام نص فرمودہ است بانکہ امام مہدی در زمان قیامت موجود خواهد شد، ووسے عند اللہ و عند رسولہ امام برحق است ویر خواهد کرد زمین را بعدل و انصاف، چنانکہ پیش از وسے پڑ شدہ باشد بجور و ظلم پس بایں کلمہ افادہ فرمودہ اند استخلاف امام مہدی را، واجب شد اتباع وسے در آنچہ تعلق بخلیفہ وارد، چوں وقت خلافت او آید، لیکن ایں معنی باعمل نیست مگر نزدیک ظہور امام مہدیؑ بیعت باو میں رکن و مقابل۔

(ازالۃ الخفاء فارسی ص ۶ ج ۱)

ہم یقین کے ساتھ جانتے ہیں کہ آنحضرت صلی اللہ علیہ وسلم نے نص فرمائی ہے کہ امام مہدیؑ قرب قیامت میں ظاہر ہوں گے، اور وہ اللہ تعالیٰ اور اس کے رسول صلی اللہ علیہ وسلم کے نزدیک امام برحق ہیں، اور وہ زمین کو عدل و انصاف کے ساتھ بھر دیں گے، جیسا کہ ان سے پہلے ظلم اور بے انصافی کے ساتھ بھری ہوئی ہوگی۔۔۔۔۔ پس آنحضرت صلی اللہ علیہ وسلم نے اس ارشاد سے امام مہدیؑ کے خلیفہ ہونے کی پیش گوئی فرمائی۔ اور امام مہدیؑ کی پیروی کرنا ان امور میں واجب ہوا جو خلیفہ سے تعلق رکھتے ہیں جب کہ ان کی

خلافت کا وقت آئے گا لیکن یہ بیرونی فی الحال نہیں، بلکہ اس وقت ہوگی جبکہ امام مہدیؑ کا ظہور ہوگا، اور حجر اسود اور مقام ابراہیم کے درمیان ان کے ہاتھ پر بیعت خلافت ہوگی۔

حضرت شاہ صاحبؒ کی اس عبارت سے معلوم ہوا کہ حدیث نبویؐ کی رو سے (۱) سچے مہدیؑ کا ظہور قرب قیامت میں ہوگا۔ (۲) امام مہدیؑ مسلمانوں کے خلیفہ اور حاکم ہوں گے..... اور (۳) رکن و مقام کے درمیان حرم شریف میں ان کے ہاتھ پر بیعت خلافت ہوگی۔ اس سے واضح ہو جاتا ہے کہ مرزا غلام احمد قادیانی وغیرہ جن لوگوں نے ہندوستان میں مہدی ہونے کا دعویٰ کیا ان کا دعویٰ خالص جھوٹ تھا۔

۲۔ امام مہدی اور آئین پاکستان :

امام مہدی علیہ الرضوان جب ظاہر ہوں گے تو ان کو پاکستانی بھی ضرور مانیں گے، کیونکہ امام مہدیؑ نبی نہیں ہوں گے، نہ وہ نبوت کا دعویٰ کریں گے، نہ لوگ ان کی نبوت پر ایمان لائیں گے۔ پاکستان کے آئین میں نبوت کا دعویٰ کرنے والوں اور جھوٹے مدعیان نبوت پر ایمان لانے والوں کو غیر مسلم قرار دیا گیا ہے، نہ کہ سچے مہدی کے ماننے والوں کو۔ امام مہدیؑ کا نبی نہ ہونا ایک اور دلیل ہے اس بات کی کہ مرزا غلام احمد قادیانی وغیرہ جن لوگوں نے مہدی ہونے کا دعویٰ کیا اور اسی کے ساتھ اپنے آپ کو ”نبی اللہ“ کی حیثیت سے پیش کیا، وہ نبی تو کیا ہوتے! ان کا مہدی ہونے کا دعویٰ بھی جھوٹ اور فریب تھا کیونکہ سچا مہدیؑ جب ظاہر ہوگا تو نبوت کا دعویٰ نہیں کرے گا، نہ وہ نبی ہوگا۔ پس مہدی ہونے کے دعوے کے ساتھ نبوت کا دعویٰ کرنا ہی اس بات کی دلیل ہے کہ یہ مدعی جھوٹا ہے۔ ملا علی قاری شرح فقہ اکبر میں لکھتے ہیں :-

دعویٰ النبوة بعد نبینا صلی اللہ علیہ اور اہلے نبی صلی اللہ علیہ وسلم کے بعد
و مسلم کفر بالاجماع - کسی کا دعویٰ نبوت کرنا بالاجماع کفر
(شرح فقہ اکبر ص ۲۰۲) ہے۔

ظاہر ہے کہ جو شخص حضرت خاتم النبیین صلی اللہ علیہ وسلم کے بعد نبوت کا
دعویٰ کرنے کی وجہ سے بالاجماع کافر ہو وہ مہدی کیسے ہو سکتا ہے؟ وہ تو میلہ کذاب کا
چھوٹا بھائی ہوگا، اس کو اور اس کے ملنے والوں کو اگر آئین پاکستان میں ملت اسلامیہ سے
خارج قرار دیا گیا ہے تو بالکل بجا ہے۔

۳۔ حیات عیسیٰ علیہ السلام

آنحضرت صلی اللہ علیہ وسلم سے لے کر آج تک تمام امت محمدیہ (علی
صاحبہا الصلوٰۃ والسلام) کا اتفاق ہے کہ حضرت عیسیٰ علیہ السلام زندہ ہیں، قرب
قیامت میں حضرت مہدی علیہ الرضوان کے زمانہ میں جب کائنات جل نکلے گا تو اس کو قتل
کرنے کے لئے آسمان سے اتریں گے۔
یہاں نہیں مل سکے ہیں:-

(۱) حضرت عیسیٰ علیہ السلام کا زندہ آسمان پر اٹھایا جانا۔

(۲) آسمان پر ان کا زندہ رہنا۔

(۳) اور آخری زمانے میں ان کا آسمان سے نازل ہونا۔

یہ تین باتیں آپس میں لازم و ملزوم ہیں، اور کُل حق میں سے ایک بھی فرد ایسا
نہیں جو حضرت عیسیٰ علیہ السلام کے آسمان سے نازل ہونے کا قائل نہ ہو، پس جس طرح
قرآن کریم کے بارے میں ہر زمانے کے مسلمان یہ مانتے آئے ہیں کہ یہ وہی کتب
مقدس ہے جو حضرت محمد صلی اللہ علیہ وسلم پر نازل ہوئی تھی، اور مسلمانوں کے اس تاثر
کے بعد کسی شخص کے لئے یہ گنجائش نہیں رہ جاتی کہ وہ اس قرآن کریم کے بارے میں
کسی شک و شبہ کا اظہار کرے، اسی طرح گزشتہ صدیوں کے تمام بزرگان دین اور کُل
اسلام یہ بھی مانتے آئے ہیں کہ عیسیٰ علیہ السلام کو زندہ آسمان پر اٹھایا گیا اور یہ کہ وہ
آخری زمانے میں دوبارہ زمین پر اتریں گے۔ اس لئے سلا بعد سلا ہر دور، ہر زمانے، ہر

طبقے اور ہر علاقے کے مسلمانوں کا عقیدہ جو متواتر چلا آتا ہے، کسی مسلمان کے لئے اس میں شک و شبہ اور تردید کی گنجائش نہیں، اور جو شخص ایسے قطعی، جمالی اور متواتر عقیدوں کا انکار کرے وہ مسلمانوں کی فہرست سے خارج ہے۔

۱۸۸۳ء تک مرزا غلام احمد قاریانی کے نزدیک بھی حضرت عیسیٰ علیہ السلام آسمان پر زندہ تھے اور قرب قیامت میں آسمان سے نازل ہونے والے تھے، چنانچہ وہ براہین احمدیہ حصہ چہارم میں (جو ۱۸۸۳ء میں شائع ہوئی) ایک جگہ لکھتے ہیں:-
 ”حضرت مسیح تو انجیل کو ناقص چھوڑ کر آسمانوں پر جا بیٹھے۔“ (ص ۳۶۱)

ایک اور جگہ لکھتے ہیں:

”هو الذي ارسل رسوله بالهدى ودين الحق ليظهره على الدين كله“
 یہ آیت ہمسائی اور سیاست کلی کے طور پر حضرت مسیح کے حق میں پیش گوئی ہے اور جس غلبہ کاملہ دین اسلام کا وعدہ دیا گیا ہے وہ غلبہ مسیح کے ذریعہ سے ظہور میں آئے گا۔ اور جب حضرت مسیح علیہ السلام دوبارہ اس دنیا میں تشریف لائیں گے تو ان کے ہاتھ سے دین اسلام مسیح آفاق اور نظائر میں پھیل جائے گا (ص ۳۹۸/۳۹۹)
 ایک اور جگہ اپنا الہام درج کر کے اس کی تشریح اس طرح کرتے ہیں:

”عسى ربكم ان يرحم عليكم وان عدتم عدنا وجعلنا جهنم للكافرين حصراً“

”خدا تعالیٰ کا ارادہ اس بات کی طرف متوجہ ہے جو تم پر رحم کرے، اور اگر تم نے نکلہ اور سرکش کی طرف رجوع کیا تو ہم بھی سزا اور عقوبت کی طرف رجوع کریں گے، اور ہم نے جہنم کو کافروں کے لئے قید خانہ بنا رکھا ہے۔“..... یہ آیت اس مقام میں حضرت مسیح کے جلالی طور پر ظاہر ہونے کا اشارہ ہے۔ یعنی اگر طریق رفیع اور نرمی اور لطف اور احسان کو قبول نہیں کریں گے، اور حق محض جو دلائل واضحہ اور آیات بینہ سے کھل گیا ہے اس سے سرکش رہیں گے تو وہ زمانہ بھی آنے والا ہے کہ جب خدا تعالیٰ بجزمین سے شدت اور عنف اور قہر اور سختی کو استعمال میں لائے گا اور حضرت مسیح علیہ السلام نہایت جلالت کے ساتھ دنیا پر اتریں گے اور تمام راہوں اور سرکوں کو خس و فاشاک سے صاف کر دیں گے اور کج اور ٹکراست کا نام و نشان نہ

رہے گا اور جلال الہی مگرابی کے حتم کو اپنی بجلی قوی سے نیست و نابود کر دے گا اور یہ زمانہ اس زمانہ کے لئے بطور ارہاس کے واقع ہوا ہے۔" (ص ۵۰۵)

مندرجہ بالا عبارتوں سے واضح ہے کہ ۱۸۸۳ء تک حضرت عیسیٰ علیہ السلام زندہ تھے اور قرآن نے ان کے دوبارہ دنیا میں آنے کی پیش گوئی کی تھی۔ قرآن کریم کے علاوہ خود مرزا صاحب کو بھی ان کے نازل ہونے کا الہام ہوا تھا، ۱۸۸۳ء سے لے کر اب تک نہ عیسیٰ علیہ السلام دنیا میں دوبارہ آئے ہیں، اور نہ ان کی وفات کی خبر آئی ہے۔ اس لئے قرآن کریم کی پیش گوئی، آنحضرت صلی اللہ علیہ وسلم کے ارشادات اور امت اسلامیہ کے چودہ سو سالہ متواتر عقیدے کی روشنی میں ہر مسلمان کو یقین رکھنا چاہئے کہ عیسیٰ علیہ السلام زندہ ہیں اور وہ آسمان سے نازل ہو کر دوبارہ دنیا میں آئیں گے، کیونکہ بقول مرزا غلام احمد قادیانی آنحضرت صلی اللہ علیہ وسلم نے متواتر احادیث میں ان کے دوبارہ آنے کی پیش گوئی فرمائی ہے۔ مرزا صاحب ازالہ اوہام میں لکھتے ہیں:

"صبح ابن مریم کے آنے کی پیش گوئی ایک اول درجہ کی پیش گوئی ہے جن کو سب نے اتفاق قبول کر لیا ہے۔ اور جس قدر مصالح میں پیش گوئیں کبھی مٹی ہیں کوئی پیش گوئی اس کے ہم پہلو اور ہم وزن ثابت نہیں ہوتی۔ تاہم کا اول درجہ اس کو حاصل ہے۔ انجیل بھی اس کی مصدق ہے، اب اس قدر ثبوت پر پانی بھیرنا اور یہ کہنا کہ یہ تمام حدیثیں موضوع ہیں درحقیقت ان لوگوں کا کام ہے جن کو خدا تعالیٰ نے بصیرت دی اور حق شناس سے کچھ بھی بخرہ اور حصہ نہیں دیا اور باعث اس کے کہ ان لوگوں کے دلوں میں قل اللہ اور قل الرسول کی عظمت باقی نہیں رہی اس لئے جو بات ان کی سمجھ سے بلاز ہو اس کو کلمات اور مجتہدات میں داخل کر لیتے ہیں۔ مسلمانوں کی بد قسمتی سے یہ فرقہ بھی اسلام میں پیدا ہو گیا جس کا قدم دن بدن الحاد کے میدانوں میں آگے ہی آگے چل رہا ہے۔" (ازالہ اوہام ص ۵۵۷)

مرزا صاحب کے ان حوالوں سے مندرجہ ذیل باتیں واضح ہوتی ہیں:

اول :- حضرت عیسیٰ علیہ السلام کے دوبارہ دنیا میں تشریف لانے کی قرآن کریم نے پیش گوئی کی ہے۔

دوم :- آنحضرت صلی اللہ علیہ وسلم کی متواتر احادیث میں بھی یہی پیش گوئی کی گئی ہے۔

سوم :- تمام مسلمانوں نے اتفاق اس کو قبول کیا ہے، اور پوری امت کا اس عقیدے پر اجماع ہے۔

چہلوم :- انجیل میں خود حضرت عیسیٰ علیہ السلام کا قول بھی اس پیش گوئی کی تصدیق و تائید کرتا ہے۔

پنجم :- خود مرزا صاحب کو بھی اللہ تعالیٰ نے عیسیٰ علیہ السلام کے دوبارہ آنے کی اطلاع الہام کے ذریعے دی تھی۔

ششم :- جو شخص ان قطعی ثبوتوں کے بعد بھی حضرت عیسیٰ علیہ السلام کے دوبارہ آنے کو نہ مانے وہ دینی بصیرت سے یکسر محروم اور ملحد و بے دین ہے۔

۴۔ مسلمان کون ہے اور کافر کون ؟

مسلمان وہ شخص کہلاتا ہے جو آنحضرت صلی اللہ علیہ وسلم کے لائے ہوئے پورے دین کو بدل و جان سے تسلیم کرتا ہو۔ کلمہ طیبہ ”لا الہ الا اللہ محمد رسول اللہ“ اس پورے دین کو ماننے کا مختصر عنوان ہے۔ کیونکہ جو شخص حضرت محمد صلی اللہ علیہ وسلم کو اللہ کا رسول مانتا ہے وہ لازماً آنحضرت صلی اللہ علیہ وسلم کی ایک ایک بات کو بھی مانے گا۔ اس کے برعکس جو شخص آنحضرت صلی اللہ علیہ وسلم کے دین کی کسی قطعی جہتی اور متواتر چیز (جس کی آنحضرت صلی اللہ علیہ وسلم نے خبر دی ہے) کو نہیں مانا وہ گویا آنحضرت صلی اللہ علیہ وسلم کی تکذیب کرتا ہے۔ اس کا کلمہ پڑھنا محض جھوٹ، فریب اور منافقت ہے۔ چنانچہ منافق بھی یہ کلمہ پڑھتے تھے، لیکن اللہ تعالیٰ نے فرمایا: ”واللہ یشہد ان المنافقین لکاذبون۔“ یعنی ”اللہ گواہی دیتا ہے کہ منافق قطعاً جھوٹے ہیں۔“

منافق لوگ ایمان کا دعویٰ بھی کرتے تھے لیکن اللہ تعالیٰ نے ان کے اس دعویٰ کو بھی غلط قرار دیا اور فرمایا: ”وما هم بمؤمنین بخادعون اللہ والذین آمنوا۔“ یعنی ”یہ لوگ ہرگز مؤمن نہیں۔“ محض خدا کو اور اہل ایمان کو دھوکہ دینے کے لئے ایمان کا دعویٰ

کرتے ہیں۔ ”پس ان کے کلمہ طیبہ پڑھنے اور ایمان کا دعویٰ کرنے کے باوجود اللہ تعالیٰ نے ان کو جھوٹے اور بے ایمان کہا تو اس کی کیا وجہ تھی؟ یہی کہ وہ کلمہ صرف زبانی پڑھتے تھے، اور ایمان کا دعویٰ محض مسلمانوں کو دھوکا دینے کے لئے کرتے تھے، ورنہ دل سے وہ آنحضرت صلی اللہ علیہ وسلم کی رسالت و نبوت پر ایمان نہیں رکھتے تھے، اور آنحضرت صلی اللہ علیہ وسلم دین کی جو باتیں ارشاد فرماتے تھے ان کو صحیح نہیں سمجھتے تھے۔ پس اس سے یہ اصول نکل آیا کہ مسلمان ہونے کے لئے آنحضرت صلی اللہ علیہ وسلم کے لئے ہوئے دین کی ایک بات کو دل و جان سے ماننا شرط ہے، اور جو شخص آپ صلی اللہ علیہ وسلم کے لئے ہوئے دین کی کسی ایک بات کو بھی جھٹلاتا ہے، یا اس میں شک و شبہ کا اظہار کرتا ہے، وہ مسلمان نہیں، بلکہ پکا کافر ہے۔ اور اگر وہ کلمہ پڑھتا ہے تو محض منافقت کے طور پر مسلمانوں کو دھوکا دینے کے لئے پڑھتا ہے۔

یہاں ایک اور بات کا بھی پیش نظر رکھنا ضروری ہے، وہ یہ کہ ایک ہے الفاظ کو ماننا، اور دوسرا ہے معنی و مفہوم کو ماننا۔ مسلمان ہونے کے لئے صرف دین کے الفاظ کو ماننا کافی نہیں، بلکہ ان الفاظ کے جو معنی و مفہوم آنحضرت صلی اللہ علیہ وسلم سے لے کر آج تک تواتر کے ساتھ تسلیم کئے گئے ہیں ان کو بھی ماننا شرط اسلام ہے۔ پس اگر کوئی شخص کسی دینی لفظ کو تو مانتا ہے، مگر اس کے متواتر معنی و مفہوم کو نہیں مانتا، بلکہ اس لفظ کے معنی وہ اپنی طرف سے ایجاد کرتا ہے، تو ایسا شخص بھی مسلمان نہیں کہلائے گا، بلکہ کافر و ملحد اور زندیق کہلائے گا۔

مثلاً ایک شخص کہتا ہے کہ میں ایمان رکھتا ہوں کہ قرآن کریم آنحضرت صلی اللہ علیہ وسلم پر نازل ہوا تھا، مگر میں یہ نہیں مانتا کہ قرآن سے مراد یہی کتاب ہے، جس کو مسلمان قرآن کہتے ہیں، تو یہ شخص کافر ہوگا۔

یا مثلاً ایک شخص کہتا ہے کہ میں ”محمد رسول اللہ“ پر ایمان رکھتا ہوں۔ مگر ”محمد رسول اللہ“ سے مراد مرزا غلام احمد قادیانی ہے کیونکہ مرزا صاحب نے وحی الہی سے اطلاع پاکریہ دعویٰ کیا ہے کہ وہ ”محمد رسول اللہ“ ہیں چنانچہ وہ اپنے اشتہار ”ایک غلطی

کا ازالہ“ میں لکھتے ہیں:

"پھر اسی کتاب (برائین احمدیہ) میں یہ وحی اللہ ہے: "محمد رسول اللہ
والذین بعدہ اشداء علی الکفار رحماء بینہم۔" اس وحی الہی میں میرا نام محمد رکھا گیا
اور رسول بھی۔"

بامثالاً، ایک شخص کہتا ہے کہ میں مانتا ہوں کہ مسلمانوں پر نذر فرض ہے، مگر اس
سے یہ عبادت مراد نہیں جو بیچ وقتہ اور اکی جاتی ہے تو ایسا شخص مسلمان نہیں۔
بامثالاً ایک شخص کہتا ہے کہ میں مانتا ہوں کہ آنحضرت صلی اللہ علیہ وسلم نے
عیسیٰ علیہ السلام کے قرب قیامت میں آنے کی پیش گوئی کی ہے، مگر "عیسیٰ بن مریم"
سے مراد وہ شخصیت نہیں جس کو مسلمان عیسیٰ بن مریم کہتے ہیں، بلکہ اس سے مراد مرزا
غلام احمد تادیانی یا کوئی دوسرا شخص ہے تو ایسا شخص بھی کافر کہلائے گا۔
بامثالاً ایک شخص کہتا ہے کہ میں مانتا ہوں کہ آنحضرت صلی اللہ علیہ وسلم خاتم
النبین ہیں مگر اس کے معنی وہ نہیں جو مسلمان سمجھتے ہیں کہ آپؐ آخری نبی ہیں، آپؐ
کے بعد کسی کو نبوت نہیں عطا کی جائے گی، بلکہ اس کے معنی یہ ہیں کہ اب نبوت آپؐ کی
مہر سے مار کرے گی، تو ایسا شخص بھی مسلمان نہیں بلکہ پکا کافر ہے۔

الغرض آنحضرت صلی اللہ علیہ وسلم کے لائے ہوئے دین کے تمام حقائق کو مانتا
اور صرف لفظ نہیں بلکہ اسی معنی و مفہوم کے ساتھ مانتا، جو آنحضرت صلی اللہ علیہ وسلم
سے لے کر آج تک متواتر چلے آتے ہیں، شرط اسلام ہے۔ جو شخص دین محمدیؐ کی کسی
قطعی اور متواتر حقیقت کا انکار کرتا ہے، خواہ لفظاً و معنی دونوں طرح انکار کرے، یا
الفاظ کو تسلیم کر کے اس کے متواتر معنی و مفہوم کا انکار کرے، وہ قطعی کافر ہے، خواہ وہ
ایمان کے کتنے ہی دعوے کرے، کلمہ پڑھے، اور نماز روزے کی پابندی کرے۔ اس
لئے کہ آنحضرت صلی اللہ علیہ وسلم کے دین کی کسی ایک بات کو جھٹلاتا خود آنحضرت صلی
اللہ علیہ وسلم کو جھٹلاتا ہے۔ اور جو شخص آنحضرت صلی اللہ علیہ وسلم کی ایک بات کو بھی
جھٹلاتا ہے یا اسے غلط کہتا ہے، یا اس میں شک و شبہ کا اظہار کرتا ہے وہ دعویٰ ایمان میں
قطعیاً جھوٹا ہے۔

کفر کی ایک اور صورت

اسی طرح جو شخص آنحضرت صلی اللہ علیہ وسلم کے دین کی کسی بات کا مذاق اڑاتا ہے وہ بھی کافر اور بے ایمان ہے۔ مثلاً آنحضرت صلی اللہ علیہ وسلم نے حضرت عیسیٰ علیہ السلام کے دوبارہ آنے کی قطعی پیش گوئی فرمائی ہے، جیسا کہ اوپر گزر چکا ہے۔ ایک شخص آنحضرت صلی اللہ علیہ وسلم کی اس پیش گوئی کا مذاق اڑاتا ہے، وہ بھی کافر ہوگا، کیونکہ یہ شخص آنحضرت صلی اللہ علیہ وسلم کا مذاق اڑاتا ہے، اور آنحضرت صلی اللہ علیہ وسلم کا مذاق اڑانا (نفوذ باللہ ثم نفوذ باللہ) خالص کفر ہے۔

اسی طرح اگر کوئی شخص کسی نبی کی طرف جھوٹ کی نسبت کرتے ہوئے کہتا ہے: ”ہائے کس کے آگے یہ ماتم لے جائیں کہ حضرت عیسیٰ علیہ السلام کی نین پیش گوئیاں صاف طور پر جھوٹی نکلیں، اور کون زمین پر ہے جو اس عقیدے کو حل کرے۔“

(اعجاز احمدی ص ۱۳ مصنفہ مرزا غلام احمد قادیانی)
تو ایسا شخص بھی کافر ہوگا، کیونکہ ایک نبی کی طرف جھوٹ کی نسبت کرنا تمام نبیوں کو بلکہ نفوذ باللہ خدا تعالیٰ کو جھوٹا کہنے کے ہم معنی ہے۔

اسی طرح اگر کوئی شخص خدا کے نبی کی توہین کرتا ہے، مثلاً یوں کہتا ہے :-

”تسین مسیح کی راست باڑی اپنے زمانے میں دوسرے راست باڑوں سے بڑھ کر ثروت میں ہوتی بلکہ بچی نبی کو اس پر ایک نصیحت ہے، کیونکہ وہ شراب نہیں پیتا تھا اور کھس نہیں سنا گیا کہ کسی فاحشہ عورت نے آکر اپنی کھلی کے بل سے اس کے سر پر مضر مایاں یا مایاں یا اپنے سر کے بالوں سے اس کے بدن کو جھوٹا یا کوئی بے تعلق جوان عورت اس کی خدمت کرتی تھی۔ اسی وجہ سے قرآن میں بچی کا نام ”حصوہ“ رکھا۔ مگر مسیح کا نام نہ رکھا کیونکہ ایسے قسے اس نام رکھنے سے مایع تھے۔“

(دافع ۱۰۰ صفحہ مصنفہ مرزا غلام احمد قادیانی)

ایسا شخص بھی دعویٰ اسلام کے باوجود اسلام سے خارج اور پکا کافر ہے۔
اسی طرح اگر کوئی شخص حضرت خاتم النبیین صلی اللہ علیہ وسلم کے بعد نبوت و

رسالت کا دعویٰ کرے یا یہ کہے کہ مجھ پر وحی نازل ہوئی ہے یا مجھ کو کھانے کا دعویٰ کرے یا کسی نبی سے اپنے آپ کو افضل کہے، مثلاً یوں کہے:

ابن مریم کے ذکر کو چھوڑو
اس سے بہتر غلام احمد ہے

(دائع الہام معتمد مرزا غلام احمد قادیانی)

اس شعر کا کہنے والا اور اس کو صحیح سمجھنے والا پکا بے ایمان اور کافر ہے، کیونکہ وہ اپنے آپ کو عیسیٰ ابن مریم علیہما السلام سے بہتر اور افضل کہتا ہے۔
یا یوں کہے:

محمد پھر اتر آئے ہیں ہم میں
اور آگے سے ہیں بڑھ کر اپنی شان میں
محمد دیکھنے ہوں جس نے اکمل
غلام احمد کو دیکھے قادیان میں

(المجلد بدر قادیان جلد ۲ ش ۳۳ مورخہ ۲۵ اکتوبر ۱۹۰۶ء)

ایسا شخص بھی پکا بے ایمان اور کافر ہے۔ اور اس کا کلمہ پڑھنا اہلہ فریبی اور خود

فریبی ہے۔

خلاصہ یہ کہ کلمہ طیبہ وہی معتبر ہے جس کے ساتھ آنحضرت صلی اللہ علیہ وسلم کے دین کی کسی حقیقت کی قوالا یا فعلاً تکذیب نہ کی گئی ہو۔ جو شخص ایک طرف کہہ پڑھتا ہے اور دوسری طرف اپنے قول یا فعل سے آنحضرت صلی اللہ علیہ وسلم کے الٹے ہوئے دین کی کسی بات کی تکذیب کرتا ہے اس کے کلمہ کا کوئی اعتبار نہیں، جب تک کہ وہ اپنے کفریات سے توبہ نہ کرے، اور ان تمام حقائق کو، جو آنحضرت صلی اللہ علیہ وسلم سے تواتر کے ساتھ منقول ہیں، اسی طرح تسلیم نہ کرے جس طرح کہ ہمیشہ سے مسلمان اسے چلے آئے ہیں، اس وقت تک وہ مسلمان نہیں، خواہ لاکھ کلمہ پڑھے۔

جن لوگوں کو کافر کہا جاتا ہے وہ اسی قسم کے ہیں کہ بظاہر کلمہ پڑھتے ہیں، لیکن رسول اللہ صلی اللہ علیہ وسلم کے دین کا مذاق اڑاتے ہیں، آپ خود انصاف فرمائیں کہ ان کو کافر نہ کہا جائے تو کیا کہا جائے؟

رجس گروہ کی وکالت کرتے ہوئے آپ نے تحریر فرمایا ہے کہ ”وہ صلیق دل سے کلمہ پڑھتا ہے“ اس کے بدلے میں آپ کو معلوم ہونا چاہئے کہ وہ لعین قادیان، مسیلہ پنجاب مرزا غلام احمد قادیانی کو ”محمد رسول اللہ“ مان کر کلمہ ”لا الہ الا اللہ محمد رسول اللہ“ پڑھتا ہے۔ اس کی پوری تفصیل آپ کو میرے رسالہ ”قادیانیوں کی طرف سے کلمہ طیبہ کی توہین“ میں ملے گی، یہاں صرف مرزا بشیر احمد قادیانی کا ایک حوالہ ذکر کرتا ہوں۔ مرزا بشیر احمد لکھتا ہے :

”سبح موعود (مرزا قادیانی) کی بعثت کے بعد ”محمد رسول اللہ“ کے مفہوم میں ایک اور رسول (یعنی مرزا قادیانی) کی زیادتی ہو گئی، لہذا اس موعود (مرزا قادیانی) کے آنے سے تقویداً اللہ ”لا الہ الا اللہ محمد رسول اللہ“ کا کلمہ باطل نہیں ہوتا، بلکہ اور بھی زبردہ شان سے چمکنے لگ جاتا ہے۔“

”ہم کو نئے گھر کی ضرورت پیش نہیں آئی، کیونکہ مسیح موعود (مرزا قادیانی) نبی کریمؐ سے کوئی الگ چیز نہیں..... پس مسیح موعود (مرزا قادیانی) خود ”محمدؐ رسول اللہؐ“ ہے جو اشاعت اسلام کے لئے دہلہ و دہلی میں تشریف لائے۔ اس لئے ہم کو کسی نئے گھر کی ضرورت نہیں، ہاں! اگر ”محمدؐ رسول اللہؐ“ کی جگہ کوئی اور آتا تو ضرورت پیش آتی۔“

(کتابت الفصل ص ۱۵۸ از مرزا بشیر احمد قادری)

پس جو گروہ ایک ملعون، کذاب و جالی قادیان کو "محمد رسول اللہ" مانا ہو، اور جو گروہ اس و جالی تادیان کو کلمہ طیبہ "لا الہ الا اللہ محمد رسول اللہ" کے مفہوم میں شامل کر کے اس کا کلمہ پڑھتا ہو اس گروہ کے پیرے میں آپ کا یہ کہنا کہ "وہ صدق دل سے کلمہ پڑھتا ہے" نہایت فسوسناک بات تھی ہے، ایک ایسا گروہ، جس کا پیشوا خود کو "محمد رسول اللہ" کہتا ہو، جس کے افراد

محمد پھر اتر آئے ہم میں
اور آئے سے ہیں بڑھ کر اپنی شان میں
کے ترانے گاتے ہوں، اور اس نام نہاد ”محمد رسول اللہ“ کو کلہ کے مفہوم میں
شامل کر کے اس کے نام کا کلہ چڑھتے ہوں کیا ایسے گروہ کے بدلے میں یہ کہا جاسکتا ہے

کہ ”وہ صدق دل سے کلمہ پڑھتا ہے“ اور کیلان کے کافر بلکہ کافر ہونے میں کسی مسلمان کو شک و شبہ ہو سکتا ہے؟

۵۔ نزول عیسیٰ علیہ السلام اور ختم نبوت

حضرت عیسیٰ علیہ السلام کا دوبارہ آنا لفظ ”خاتم النبیین“ کے معنی میں ہے، کیونکہ آنحضرت صلی اللہ علیہ وسلم کے آخری نبی ہونے کا مطلب یہ ہے کہ انبیاء کرام علیہم السلام کی جو فہرست حضرت آدم علیہ السلام سے شروع ہوئی تھی وہ آنحضرت صلی اللہ علیہ وسلم کے ختم ہونے پر مکمل ہو گئی ہے، جتنے لوگوں کو نبوت ملی تھی وہ آپ صلی اللہ علیہ وسلم سے پہلے مل چکی۔ اب آپ صلی اللہ علیہ وسلم کے بعد کسی کو نبوت نہیں دی جائے گی، آپ صلی اللہ علیہ وسلم آخری نبی ہیں۔ اور آپ صلی اللہ علیہ وسلم کے بعد کوئی شخص متعصب نبوت پر قائم نہیں ہو گا۔ شرح عقائد نسفی میں ہے:

”اول الانبیاء آدم و آخرهم محمد صلی اللہ علیہ وسلم“

”یعنی“ سب سے پہلے نبی حضرت آدم علیہ السلام اور سب سے آخری نبی حضرت محمد صلی اللہ علیہ وسلم ہیں۔“

حضرت عیسیٰ علیہ السلام بھی آنحضرت صلی اللہ علیہ وسلم سے پہلے کے نبی ہیں، اور مسلمان آنحضرت صلی اللہ علیہ وسلم سے پہلے کے جن انبیاء کرام علیہم السلام پر ایمان رکھتے ہیں، ان میں حضرت عیسیٰ علیہ السلام بھی شامل ہیں، پس جب وہ تشریف لائیں گے تو آنحضرت صلی اللہ علیہ وسلم سے پہلے کے نبی ہونے کی حیثیت سے تشریف لائیں گے، ان کو آنحضرت صلی اللہ علیہ وسلم کے بعد نبوت نہیں دی جائے گی، اور نہ مسلمان کسی نئی نبوت پر ایمان لائیں گے لہذا ان کی تشریف آوری لفظ خاتم النبیین کے معنی میں ہے۔ ان کی تشریف آوری ”خاتم النبیین“ کے خلاف تو جب کبھی جاتی کہ ان کو نبوت آنحضرت صلی اللہ علیہ وسلم کے بعد ملی ہوئی، لیکن جس صورت میں کہ وہ آنحضرت صلی اللہ علیہ وسلم سے پہلے کے نبی ہیں تو حصول نبوت کے اعتبار سے آخری نبی آنحضرت صلی اللہ علیہ وسلم ہی رہے۔

اس تشریح کے بعد میں آپ کی خدمت میں دو باتیں اور عرض کرتا ہوں:

ایک یہ کہ تمام صحابہ کرامؓ، تابعین عظام، ائمہ دین، مجددین اور علمائے امت
بیش سے ایک طرف آنحضرت صلی اللہ علیہ وسلم کے خاتم النبیین ہونے پر بھی ایمان
رکھتے آئے ہیں، اور دوسری طرف حضرت عیسیٰ علیہ السلام کے دوبارہ آنے پر بھی ان کا
ایمان رہا ہے، اور کسی صحابی، کسی تابعی، کسی امام، کسی مجدد، کسی عالم کے ذہن میں
یہ بات کبھی نہیں آئی کہ حضرت عیسیٰ علیہ السلام کا دوبارہ آنا خاتم النبیین کے خلاف
ہے، بلکہ وہ ہمیشہ یہ مانتے آئے ہیں کہ خاتم النبیین کا مطلب یہ ہے کہ آپ کے بعد کسی
شخص کو نبوت نہیں دی جائے گی، اور یہی مطلب ہے آخری نبی کا۔ شیخ الاسلام حافظ ابن
حجر عسقلانی "الاصابہ" میں لکھتے ہیں:

فوجب حمل النفي على انتهاء النبوة،
نكل احد من الناس لا سلفي وجود نبى
قد نبى قبل ذاك -
(ص ۴۲۵ ج ۱)

"آپ کے بعد کوئی نبی نہیں"، اس
نفي کو اس معنی پر محمول کرنا واجب ہے کہ
آپ کے بعد کسی شخص کو نبوت عطا
نہیں کی جائے گی، اس سے کسی ایسے نبی
کے موجود ہونے کی نفی نہیں ہوتی جو
آپ سے پہلے نبی بنا یا جا چکا ہو۔

ذرا انصاف فرمائیے کہ کیا یہ تمام اکابر خاتم النبیین کے معنی نہیں سمجھتے تھے؟
دوسری بات یہ ہے کہ آنحضرت صلی اللہ علیہ وسلم کا ارشاد ہے۔

انا خاتم النبیین لا نبى بعدى
میں خاتم النبیین ہوں میرے بعد کوئی
نبی نہیں ہوگا۔ (مسکوٰۃ ص ۲۶۵)

اسی کے ساتھ آنحضرت صلی اللہ علیہ وسلم نے متواتر احادیث میں یہ پیش گوئی
بھی فرمائی ہے کہ قرب قیامت میں حضرت عیسیٰ علیہ السلام نازل ہوں گے، جیسا کہ پہلے
حوالہ نقل کر چکا ہوں، مناسب ہے کہ یہاں دو حدیثیں ذکر کر دوں۔

اول: عن ابی ہریرۃ رضی اللہ عنہ
عن النبی صلی اللہ علیہ وسلم قال
سبی بینی وینہ نبی، یعنی عیسیٰ

اول: حضرت ابو ہریرہ رضی اللہ عنہ سے
روایت ہے کہ نبی کریم صلی اللہ علیہ
وسلم نے فرمایا۔ میرے اور عیسیٰ

السلام کے درمیان کوئی جی نہیں ہوا۔
اور بے شک وہ نازل ہوں گے۔ پس
جب تم ان کو دیکھو تو پہچان لینا۔ وہ میلہ
قد کے آدمی ہیں۔ سرخی سفیدی مائل دو
زرد چادریں زیب تن ہوں گی۔ گویا ان
کے سر سے قطرے ٹپک رہے ہیں۔
اگرچہ اس کو تری نہ پٹنی ہو۔ پس لوگوں
سے اسلام پر قتل کریں گے۔ پس
صلیب کو توڑ ڈالیں گے، اور خنزیر کو قتل
کریں گے، اور جزیرہ کو موقوف کر دیں
گے، اور اللہ تعالیٰ ان کے زمانہ میں اسلام
کے علاوہ باقی تمام ملتوں کو مٹا دیں گے،
اور وہ مسیح و جال کو ہلاک کر دیں گے،
پس چالیس برس زمین پر رہیں گے۔ پھر
ان کی وفات ہوگی تو مسلمان ان کی نماز
جنازہ پڑھیں گے۔

عليه السلام، وانه نازل فاذا
رئيتوه فاعبر فوه رجل مربوع،
الى الحرة والبياض، بين محمرين،
كانه راسه يقطروان لم يصبه
بذل فبقاتل الناس على الاسلام،
فيذق الصليب، ويقتل الخنزير،
ويضع الجزية، ويهلك الله في
زمانه الملل كلها الا الاسلام،
ويهلك المسيح النجالي، فيمكت
في الارض اربعين سنة، ثم يتوفى
فيقتل عليه المسلمون،

ابن ماجه ۲۵۹۳، سنن احمد

ص ۲۵۴، تفسير ابن جرير

ص ۶۱۱، درمثور ص ۲۵۴

فتح الباری ص ۳۵، ۶۵

دوم: حضرت عبداللہ بن مسعود رضی
اللہ تعالیٰ عنہ سے روایت ہے کہ نبی
کریم صلی اللہ علیہ وسلم نے فرمایا۔
معراج کی رات میری ملاقات حضرت
ابراہیم حضرت موسیٰ اور حضرت عیسیٰ
(اور دیگر انبیاء کرام) علیہم السلام سے
ہوئی، مجلس میں قیامت کا تذکرہ آیا
(کہ قیامت کب آئے گی) سب سے

دوم عن عبد الله بن مسعود رضي الله
عنه عن النبي صلى
الله عليه وسلم قال لقيت ليلة
أسرى بي ابراهيم وموسى وعيسى
قال فتذاكروا امر الساعة، فردوا
امرهم الى ابراهيم، فقال
لا علم لي بها، فردوا الى موسى،
فقال لا علم لي بها، فردوا الى ابراهيم

پہلے ابراہیم علیہ السلام سے دریافت کیا گیا۔ انہوں نے فرمایا مجھے علم نہیں۔ پھر موسیٰ علیہ السلام سے پوچھا انہوں نے بھی فرمایا مجھے علم نہیں۔ پھر حضرت عیسیٰ علیہ السلام سے پوچھا گیا تو فرمایا کہ قیامت کا ٹھیک وقت تو اللہ تعالیٰ کے سوا کسی کو بھی معلوم نہیں۔ اور میرے رب عزوجل کا مجھ سے ایک عہد ہے کہ قیامت سے پہلے دجیل نکلے گا تو میں نازل ہو کر اس کو قتل کروں گا۔ میرے ہاتھ میں دو شاخیں ہوں گی۔ پس جب وہ مجھے دیکھے گا تو پیسے کی طرح پکھلنے لگے گا۔ پس اللہ تعالیٰ اس کو ہلاک کر دیں گے (آگے پانچوں مہرج کے خردج اور ان کی ہلاکت کا ذکر کرنے کے بعد فرمایا) پس میرے رب کا جو مجھ سے عہد ہے وہ یہ ہے کہ جب یہ ساری باتیں ہو چکیں گی تو قیامت کی مثال پورے دنوں کی حلقہ کی ہوگی جس کے بارے میں کوئی پتہ نہیں ہوتا کہ کس وقت اپنک اس کے وضع حمل کا وقت آجائے، رات میں یا دن میں۔

میں نے فقال اما وجبتہا فلا یعلمہا الا اللہ تعالیٰ ذالک ، وفيما عہد الی ربی عزوجل ان الدجال خارج قال ومعی نفسیان ، فاذا رآی ذاب کما یذوب الرصاص ، قال فیہلکہ اللہ (وفی روایۃ ابن ماجہ : قال : فانزل فاقتلہ)..... الی قولہ فیما عہد الی ربی عزوجل ان ذالک اذا کان کذالک فان الساعۃ کالخامس المنہ الی لا یدری منی تغیراء ہم یولاد ہا لیلۃ او نهاراً۔

وابن ماجہ ص ۳۰۱، مسند احمد

ص ۳۶۵ ج ۱، ابن جریر ص ۷۲

ج ۱۴، مستدرک حاکم ص ۵۵۶

ج ۲، فتح الباری ص ۷۹ ج ۱۳

درمنثور ص ۳۲۶ ج ۲

یہ دونوں احادیث شریفہ مستند اور صحیح ہیں۔ اب غور فرمائیے کہ اللہ تعالیٰ حضرت عیسیٰ علیہ السلام سے ان کو دوبارہ زمین پر نازل کرنے کا عہد کرتے ہیں،

حضرت عیسیٰ علیہ السلام حضرت انبیاء علیہم السلام کی قدسی محفل میں اس عہد خداوندی کا اعلان فرماتے ہیں، اور ہمارے آنحضرت صلی اللہ علیہ وسلم حضرت عیسیٰ علیہ السلام کی اس گفتگو کا اظہار و اعلان امت کے سامنے فرماتے ہیں۔ اس کے بعد کون مسلمان ہو گا جو اس عہد خداوندی کا انکار کرنے کی جرات کرے؟ اگر عیسیٰ علیہ السلام کا دوبارہ آنا آیت خاتم النبیین کے خلاف ہو تو اللہ تعالیٰ حضرت عیسیٰ علیہ السلام کو نازل کرنے کا کیوں عہد کرتے؟ حضرت عیسیٰ علیہ السلام اس کو حضرت انبیاء کرام علیہم السلام کے سامنے کیوں بیان فرماتے؟ اور آنحضرت صلی اللہ علیہ وسلم امت کے سامنے کیوں اعلان فرماتے؟ اس سے واضح ہوتا ہے کہ جو لوگ حضرت عیسیٰ علیہ السلام کے دوبارہ آنے کے منکر ہیں وہ اللہ تعالیٰ کی، تمام انبیاء کرام کی، آنحضرت صلی اللہ علیہ وسلم کی اور پوری امت اسلامیہ کی تکذیب کرتے ہیں غور فرمائیے ایسے لوگوں کا اسلام میں کیا حصہ ہے؟ واللہ یهدی من یشاء الی صراط مستقیم۔

محمد یوسف عفا اللہ عنہ

۲۶/۷/۱۴۲۵ھ

ضمیمہ

سرام مسنون

کے بعد عرض ہے کہ میں کافی دنوں سے پریشان ہوں اور اپنی پریشانی کا تذکرہ یہاں کے تمام علماء سے کیا لیکن مجھے کسی سے بھی تشفی نہیں ہوئی۔ اب آپ سے اس لئے رجوع کر رہا ہوں کیونکہ آپ کے علم و تحقیق کا ملک بھر میں چرچا ہے۔ اس لئے اس خط میں ذکر ہونے والی میری گزارشات کا برائے احسان و کرم مختصر سا جواب ارشاد نقل فرمادیں۔ اور ساتھ ہی اگر کسی کتب کا کوئی حوالہ ہو وہ بھی درج فرمادیں، وہ گزارشات یہ ہیں۔

۱۔ حضرت محمد بن عبد اللہ المعروف بہ امام مدنی کو لوگ کس وقت خلیفہ تسلیم کریں گے؟

۲۔ امام مدنی صرف مکہ اور مدینہ یا عرب کے لئے ہوں گے یا پوری دنیا کے

لئے؟

۳۔ رقت خلافت عوام میں امام مدنی کی کتنی عمر گزر چکی ہوگی اور پھر خلیفہ بنے

کے بعد امام مہدی کی قیادت میں اسرائیل سے جو جنگ ہوگی وہ خلیفہ بننے کے کتنا عرصہ بعد تک جاری ہوگی؟

۴۔ امام مہدی کیا کسی جنگ میں شہید ہوں گے یا ان کا انتقال ہو گا؟

۵۔ امام مہدی کن خصائص کی بنا پر عوام کے خلیفہ بنیں گے؟

۶۔ امام مہدی کے پیروکاروں کی تعداد اندازاً ان کے اپنے وقت میں کتنی ہو

گی؟

۷۔ بعض حضرات امام کے متعلق جو غلط افواہیں عقیدہ رکھتے ہیں اس میں کتنی صداقت ہے اور اہلسنت حضرات کو اس بارے میں کیا خیال رکھنا چاہئے؟

۸۔ حضرت مسیح علیہ السلام کا نزول اگر مسجد القصی سے ہو گا تو وہ اس وقت تک آزاد ہو چکی ہوگی یا نہیں اور پھر کیا اترتے ہی حضرت مسیح علیہ السلام نماز عصر کے وقت جنگی

صفوں میں شامل ہو جائیں گے اور قیادت امام مہدی کی ہوگی؟

۹۔ حضرت امام مہدی کے بعد حضرت عیسیٰ علیہ السلام کی خلافت کا پتلا کس طرح ہو گا؟ یعنی مسیح علیہ السلام اپنے خلیفہ ہونے کا دعویٰ خود کریں گے یا عوام بنائیں گے؟

۱۰۔ دجال کا سامنا امام مہدی سے ہو گا یا حضرت مسیح علیہ السلام سے ہو گا؟

۱۱۔ حضرت مسیح علیہ السلام کی خلافت کتنا عرصہ ہوگی اور خلافت کے خاتمے کا کیا

سبب ہو گا؟

۱۲۔ قیامت کا ظہور حضرت مسیح علیہ السلام کی خلافت کے خاتمہ کے ساتھ ہو گا یا

بعد میں؟

۱۳۔ حضرت مسیح علیہ السلام کی خدمت مکہ و مدینہ میں ہوگی یا پورے عرب میں یا

پورے جہاں میں؟

۱۴۔ فتنہ دجال کب واقع ہو گا اور دجال سے مقابلہ امام مہدی کا ہو گا یا حضرت

مسیح علیہ السلام کا ہو گا؟

۱۵۔ فتنہ دجال سے مقابلہ پورے عرب میں ہو گا یا تمام جہاں میں؟

۱۶۔ کیا دجال کا خاتمہ خلیفہ حق کی زندگی میں ہو گا یا بعد میں کوئی اور حالت ہو گی؟ اور کس کے ہاتھ سے دجال قتل ہو گا؟

۱۷۔ حضرت خضر علیہ السلام کی وفات سمندر یا پانی میں ہوئی جیسا کہ مشہور ہے؟

۱۸۔ حضرت اویس قرنی رضی اللہ عنہ یا صحابی یا فقط ولی تھے، کو کیا کیا تھے؟

۱۹۔ خرگوش کو حیض آتا ہے۔ پھر انشکی وجہ حلت کیا ہے جیسا کہ مشہور ہے؟

۲۰۔ بچے سے پڑ کر چیز کھانے والا جانور حرام ہے تو پھر کیا وجہ ہے کہ یہ حلال ہے؟ جیسا کہ یہ مسئلہ مشہور ہے۔ تو پھر طوطا اور یہ عام دیواری کو کیسا حلال ہے؟ تو پھر کیا گدھ، گدھ اور پہاڑی کو بھی حلال ہے؟

۲۱۔ اور کیا یہ صحیح ہے کہ امام ابو حنیفہؒ امام جعفر کے شاگرد ہیں تو پھر ان دونوں میں سے علم و عمل اور درجہ کے اعتبار سے کس امام کو اولیت و ولایت دینی چاہئے؟

۲۲۔ کیا بعض حضرات کے بارہ امام قرآن و حدیث کی روشنی میں برحق تھے اور واقعی امام تھے؟

۲۳۔ اہلسنت حضرات کو بارہ اماموں کے متعلق کیا اور کیسا عقیدہ رکھنا چاہئے؟

۲۴۔ مسیح علیہ السلام اور امام مہدی کا مرکز تبلیغ کون سی جگہ ہو گی؟

۲۵۔ جیسا کہ مشہور ہے حضور اکرم صلی اللہ علیہ وسلم نے اپنی زندگی میں ایک نجدی کو دیکھ کر کہا تھا کہ یہ شخص حرم پاک کی بے حرمتی اور پورے عرب اور جہاں میں فتنہ و فساد کا سبب ہو گا؟ بسبب کہ خانہ کعبہ کی پہلی اینٹ گرانے والے کے متعلق آتا ہے کہ وہ حبشی اور چھوٹے قد کا یہودی ہو گا۔

طالب دعا

رانا محمد اشفاق خان

مکان ۱۲۶۱ محلہ جنڈی والا

سکلیہ شریعہ فیصل آباد

بسم اللہ الرحمن الرحیم

مکرم و محترم۔ زید مجید کم سلام مسنون
آپ کے مرحلہ سوالات کا مختصر سا جواب پیش خدمت ہے۔

۱: حضرت مہدی علیہ الرضوان سے بیعت کس سنہ اور کس صیغے کی کس تاریخ کو ہوگی؟ یہ معلوم نہیں حدیث میں یہ بتایا گیا ہے کہ ایک خلیفہ کی وفات پر اس کے جانشین کے مسئلہ پر اختلاف ہوگا۔ حضرت مہدی علیہ السلام اس خیال سے کہ یہ بار کہیں ان کے کندھے پر نہ ڈال دیا جائے مدینہ طیبہ سے مکہ مکرمہ آجائیں گے۔ وہاں ان کی شناخت کر لی جائے گی۔ اور ان کے انکار و گریز کے باوجود انہیں اس ذمہ داری کو قبول کرنے پر مجبور کیا جائے گا اور حرم شریف میں حجر اسود اور مقام ابراہیم کے درمیان ان سے بیعت ہوگی۔

۲: ان کی خلافت عرب و عجم سب کے لئے ہوگی۔

۳: بوقت خلافت ان کا سن چالیس برس کا ہوگا۔ سات برس خلیفہ رہیں گے دو برس حضرت عیسیٰ علیہ السلام کی رفاقت میں گزریں گے۔ کل عمر ۴۹ برس ہوگی۔ اسرائیل کے ساتھ ان کی جنگ کے بارے میں کوئی روایت مجھے معلوم نہیں البتہ رومیوں کے ساتھ ان کا جہاد کرنا روایات میں آتا ہے یہ جہاد سات سال تک جاری رہے گا اس کے بعد دجل کا ظہور ہوگا اور حضرت مہدیؑ دجل کی فوج کے مقابلہ میں صف آرا ہوں گے اس اثنا میں حضرت عیسیٰ علیہ السلام آسمان سے نازل ہوں گے اور حضرت مہدیؑ ان کی رفاقت میں دجل کی فوج کے خلاف جہاد کریں گے۔

۴: جنگ میں شہید نہیں ہوں گے۔ یہ نہیں بتایا گیا کہ کہاں وفات ہوگی صرف بتا آتا ہے ثم یموت ویتصل علیہ المسلمون۔ (مشکوٰۃ ص ۴۷۱)

یعنی ”پھر ان کا انتقال ہو جائے گا اور مسلمان ان کی نماز جنازہ پڑھیں گے۔“
۵: احادیث میں حضرت مہدی کا حلیہ ذکر کیا گیا ہے جس سے ان کی پہچان ہوگی، اور کچھ اسباب من جانب اللہ ایسے رونما ہو گئے کہ وہ قبول خلافت پر اور لوگ ان کی بیعت پر مجبور ہو جائیں گے۔

۶: حضرت مہدیؑ کے رفقاء کی تعداد کا علم اللہ تعالیٰ کے سوا کسی کو نہیں، وہ تمام مسلمانوں

کے امام ہوں گے اور بے شمار لوگ ان کے رفیق ہوں گے، ایک روایت کے مطابق پہلی بیعت (جو رکن و مقام کے درمیان ہوگی) کرنے والوں کی تعداد ۳۱۳ ہوگی۔ مگر یہ روایت کمزور ہے۔ اور بعض اکابر نے اس کو صحیح قرار دیا ہے۔

۷: حضرت ممدیؑ کے بارے میں ان حضرات کا یہ عقیدہ کہ وہ کسی نامعلوم نذر میں روپوش ہیں اہل سنت کے نزدیک صحیح نہیں۔

۸: حضرت عیسیٰ علیہ السلام کے نزول کے وقت مسجد اقصیٰ مسلمانوں کی تحویل میں ہوگی، حضرت عیسیٰ علیہ السلام جامع دمشق کے شرعی منارہ کے پاس اتریں گے، اور پہلی نماز میں حضرت ممدیؑ کی اقتدا کریں گے، بعد میں امامت کے فرائض حضرت عیسیٰ علیہ السلام بنفس نفیس انجام دیا کریں گے، اور جہاد کی قیادت بھی آپ کے ہاتھ ہوگی۔ حضرت ممدیؑ ان کے رفیق اور معاون کی حیثیت اختیار کریں گے۔

نوٹ: آنحضرت صلی اللہ علیہ وسلم نے حضرت عیسیٰ علیہ السلام کے آسمان سے اترنے کی متواتر احادیث میں خبر دی ہے۔ ”کتاب موعود“ کی اصطلاح اسلامی لٹریچر میں نہیں آئی، یہ اصطلاح مرزا غلام احمد قادیانی دجل قادیان نے اپنے مطلب کے لئے گھڑی ہے۔ آنحضرت صلی اللہ علیہ وسلم کے الفاظ کو چھوڑ کر ہمیں مرزا غلام احمد قادیانی کی گھڑی ہوئی اصطلاح نہیں اپنی چاہئے۔

۹: حضرت عیسیٰ علیہ السلام کا آسمان سے نازل ہونا خلیفہ کی حیثیت سے ہوگا اور یہ حیثیت ان کی اہل اسلام کے عقائد میں شامل ہے۔ اس لئے ان کا آسمان سے نازل ہونا ہی ان کا چناؤ ہے۔ چنانچہ جب وہ نازل ہوں گے تو حضرت ممدی علیہ الرضوان امور خلافت ان کے سپرد کر کے خود ان کے مشیروں میں شامل ہو جائیں گے، اور تمام اہل اسلام ان کے مطیع ہوں گے، اس لئے نہ کسی دعوئی کی ضرورت ہوگی، نہ رسمی چناؤ یا انتخاب کی۔

۱۰: دجل حضرت ممدی علیہ الرضوان اور ان کے لشکر کا محاصرہ کئے ہوئے ہوگا، حضرت عیسیٰ علیہ السلام نازل ہو کر اس کے مقابلہ کے لئے نکلیں گے، اور مقام کد پر اس کو قتل کر دیں گے، اور مسلمان دجل کے لشکر کا صفایا کر دیں گے۔

۱۱: حدیث میں فرمایا گیا ہے کہ ”حضرت عیسیٰ علیہ السلام چالیس سال زمین پر رہیں گے، پھر آپ کا انتقال ہو گا اور مسلمان آپ کے جنازہ کی نماز پڑھیں گے۔“ زمین میں آپ کا چالیس سالہ قیام خلیفہ کی حیثیت سے ہو گا۔ گویا نزول کے بعد مدۃ العر خلیفہ رہیں گے۔ اس سے آپ کی مدت خلافت اور امتائے خلافت کا سبب معلوم ہوا۔

۱۲: قیامت کا قیام حضرت عیسیٰ علیہ السلام کے بعد ہو گا۔ آپ کی وفات کے کچھ ہی عرصہ بعد آنتاب مغرب سے اٹکے گا۔ توبہ کا دروازہ بند ہو جائے گا، دبۃ الارض لٹکے گا اور دیگر طاملت قیامت جلد جلد رونما ہوگی۔ یہاں تک کہ کچھ عرصہ بعد صور پھونک دیا جائے گا۔

۱۳: پورے جہاں میں، دنیا کا کوئی خطہ ایسا نہ ہو گا جہاں آپ کی خلافت نہ ہو۔
۱۴: فتنہ دجل حضرت مہدی علیہ الرضوان کے ظہور کے سات سال بعد ہو گا، حضرت عیسیٰ علیہ السلام کے نازل ہونے کے وقت حضرت مہدی علیہ الرضوان دجال کے مقابلے میں ہوں گے، اور مسلمانوں کا لشکر بیت المقدس میں محصور ہو گا، حضرت عیسیٰ علیہ السلام نازل ہو کر حصار توڑ دیں گے، خود دجال کا تعاقب کرتے ہوئے مقام لد پر اس کو قتل کر دیں گے، مسلمانوں اور دجال کے لشکر کا کھلے میدان میں مقابلہ ہو گا جس میں شکر دجال کا صفایا کر دیا جائے گا۔

۱۵: دجال سرے جہاں میں فتنہ پھیلائے گا۔ مگر اس کا مقابلہ ملک شام میں ہو گا۔
۱۶: دجال کا خاتمہ خود حضرت عیسیٰ علیہ السلام کے ہاتھوں ہو گا، دجال اور فتنہ دجال کے خاتمہ کے بعد صرف اسلام باقی رہ جائے گا۔ اور دیگر تمام مذاہب مٹ جائیں گے۔
۱۷: اس کی کچھ اصل نہیں۔

۱۸: جلیل القدر تابعی۔
۱۹: اس میں حرمت کی کوئی وجہ نہیں پائی جاتی۔ حیض آنا وجہ حرمت نہیں، اس لئے خرگوش حلال ہے۔ اور آنحضرت صلی اللہ علیہ وسلم کی خدمت میں خرگوش کا ہدیہ پیش کیا جاتا حدیث سے ثابت ہے۔

۲۰: بیچہ سے بکڑے والے جہور حرام نہیں، بلکہ بیچہ سے شکار کرنے والے حرام ہیں۔
دونوں میں فرق ہے۔

طوطا حلال ہے، کوئے کی کھٹی قسمیں ہیں۔ بعض حلال ہیں بعض مکروہ۔ بعض حرام۔ گور، خنپ کے نزدیک جائز نہیں کیوں کہ یہ حشرات الارض میں شامل ہے۔ گدہ حرام ہے۔ کیوں کہ یہ پتھری سے شکار کرتا ہے اور مردار کھاتا ہے۔ پہاڑی کوا اگر دانے کھاتا ہے تو حلال ہے اور اگر مردار کھاتا ہے تو نہیں۔

۲۱: یہ غلط ہے کہ امام ابو حنیفہؒ امام جعفرؒ کے شاگرد تھے۔ یہ دونوں بزرگ ہم سن ہیں امام جعفرؒ کی ولادت ۸۰ھ میں ہوئی اور وفات ۱۴۸ھ میں، جبکہ امام ابو حنیفہؒ کے سن ولادت میں تین قول ہیں ۱۲۰ھ، ۷۵ھ اور ۸۰ھ، اور یہ آخری قول زیادہ مشہور ہے۔ ان کی وفات ۱۵۰ھ میں ہوئی۔ امام ابو حنیفہؒ نے امام جعفرؒ کے اساتذہ و اکابر سے علم حاصل کیا تھا۔ اور ان کے والد امام محمد باقرؒ کی زندگی میں مسند فتویٰ پر فائز تھے، اس لئے ان کی شاگردی کا افسانہ محض غلط ہے۔

۲۲: جن اکابر کو بعض لوگ ”ہرہ امام“ کہتے ہیں وہ اہل سنت کے عقائد و پیشوا ہیں ان کے عقائد ٹھیک وہی تھے جو اہل سنت کے عقائد ہیں۔ بعض لوگ ان کے بارے میں جو کہتے ہیں کہ وہ سلفی مہر تہیہ کرتے رہے، یعنی ان کے عقائد کچھ اور تھے، مگر ازراہ عقیدہ وہ اہل سنت کے عقائد ظاہر کرتے رہے، یہ ان اکابر پر بہتان ہے۔ جو مسائل ان اکابر کی طرف اہل سنت کے خلاف منسوب کئے جاتے ہیں وہ بھی ان پر انفرادی ہے۔ یہ حضرات خود بھی ان مسائل سے برات کا اعلان فرماتے تھے۔ اور ان مسائل کے نقل کرنے والے راویوں پر لعنت کرتے تھے۔

۲۳: وہ اللہ تعالیٰ کے مقبول بندے تھے قرب و ولایت کے بلند مراتب پر فائز تھے، صحابہ کرامؓ اور خلفائے راشدینؓ کی عفت کے قائل تھے، نہ وہ معصوم تھے نہ مفترض الطاعت، نہ مامور من اللہ۔

۲۴: یکم - ہفتہ - بیت المقدس -

۲۵: جس شخص کے بارے میں آنحضرت نے یہ فرمایا تھا وہ خدجیوں کے ساتھ جنگِ نہروان میں قتل ہوا۔ جس حبش کے کعبہ شریف کو ڈھانے کا فرمایا ہے وہ حضرت عیسیٰ علیہ السلام کے بعد آخری زمانہ میں ہو گا۔ واللہ اعلم۔

محمد بن يوسف بن أبي

2100 / 4 / 22